



**Azərbaycan Respublikasının Prezidenti yanında**

**ELMIN İNKIŞAFI FONDU**

---

**2021-ci ildəki fəaliyyət  
haqqında**

**HESABAT**

**Bakı, yanvar 2022-ci il**

**Azərbaycan Respublikasının Prezidenti yanında  
Elmin İnkişafı Fondu**

**Xərclər smetasının icrası**

<b>Sıra №-si</b>	<b>Xərclərin iqtisadi təsnifatı</b>	<b>Məbləğ (manat)</b>
<b>1.</b>	Azərbaycan Respublikasının Prezidenti yanında Elmin İnkişafı Fondunun saxlanması xərcləri, o cümlədən:	514404,29
<b>1.1.</b>	ştatda olan işçilərin əmək haqqı	155572,47
<b>1.2.</b>	ştatdankənar işçilərin əmək haqqı	93689,97
<b>1.3.</b>	əməyin ödənişi ilə bağlı sair pul ödənişləri	38663,75
<b>1.4.</b>	Məcburi dövlət sosial sığorta haqları	63343,78
<b>1.5.</b>	Bank xərcləri	837,61
<b>1.6.</b>	Azərbaycan Respublikasının Prezidenti yanında Elmin İnkişafı Fondu üçün inventar və avadanlıqların alınması, mətbu nəşrlərin təsis edilməsi, xüsusi bülletenlərin buraxılması, konfransların, simpoziumların, seminarların təşkil edilməsi, işçilərin bu tədbirlərdə iştirakı ilə əlaqədar xidməti ezamiyyə, ekspertlərin xərclərinin ödənilməsi və Fondun fəaliyyəti ilə bağlı digər xərclər	168375,19
<b>2.</b>	Azərbaycan Respublikasında elmi təşkilatlar, təhsil müəssisələri, digər müvafiq qurumlar və fiziki şəxslər tərəfindən təqdim edilmiş təbiət, texniki, humanitar, fundamental və ictimai elm sahələrində dövlət və cəmiyyət üçün əhəmiyyət kəsb edən proqramların, layihələrin və digər tədbirlərin maliyyələşdirilməsi xərcləri	2440552,76
	<b>Cəmi</b>	<b>1567911,29</b>

## Qrant müsabiqələri

Azərbaycan Respublikasının Prezidenti yanında Elmin İnkişafı Fondu (bundan sonra "Elmin İnkişafı Fondu" və ya "Fond" adlandırılacaqdır) fundamental və tətbiqi xarakterli elmi-tədqiqat layihələrinin üstünlük təşkil etdiyi illik "Əsas qrant müsabiqəsi" ilə yanaşı, beynəlxalq sazişlər əsasında birgə qrant müsabiqələri, həmçinin Dövlət Proqramları çərçivəsində, ölkədə elmin inkişafı prioritetlərinə və Fondun fəaliyyət istiqamətlərinə uyğun olaraq məqsədli qrant müsabiqələri ("Gənc alim və mütəxəssislərin qrant müsabiqəsi", "Şuşa qrantı", "Mobillik qrantı", "Sənaye" qrantı, "Universitet qrantı", "İKT qrantı" müsabiqələri, "Elm-təhsil inteqrasiyası" müsabiqəsi, "Kompleks elmi-tədqiqat proqram layihələri" üzrə qrant müsabiqəsi və b.) də təşkil edərək keçirir.

Elmin İnkişafı Fondunun fəaliyyət planına uyğun olaraq 2021-ci ildə aşağıda adları qeyd olunan müxtəlif xarakterli ölkədaxili və beynəlxalq qrant müsabiqələrin ölkədə pandemiya ilə bağlı vəziyyətlə əlaqədar olaraq maliyyələşdirilməsi mümkün olmayan layihələr üzrə elmi ezamiyyətlər, elmi işlər və eksperimentlər üçün xüsusi avadanlıq, cihaz və qurğularla bağlı xərc maddələri istisna olmaqla maliyyələşdirilməsi davam etdirilmişdir

### **- Azərbaycan Respublikasının Prezidenti yanında Elmin İnkişafı Fondunun kompleks elmi-tədqiqat proqramları üzrə əsas qrant müsabiqəsi;**

Müsabiqənin əsas elmi prioritetləri: Yüksək enerjilər fizikası; Müxtəlif sistemlər üçün kvant hesablamaları; Müdafiə və təhlükəsizlik istiqamətində elmi-texniki tədqiqatlar; Kosmik tədqiqatlar, Yerın məsafədən zondlanması; İnformasiya təhlükəsizliyinin təmin olunması; Alternativ enerji mənbələri; Molekulyar-genetik tədqiqatlar; Kənd təsərrüfatı biotexnologiyaları, torpaq münbitliyi və ərzaq təhlükəsizliyi; Kök-hüceyrə tədqiqatları, herantologiya; Hidrofob və antibakterial xassəli yeni polimerlərin tədqiqi; Kimyəvi kinetika və kataliz üzrə tədqiqatlar; İzotop geologiyası və geoxronologiya; Azərbaycançılıq ideologiyası: ənənə və müasirlik; Yeni müstəqillik tarixi; Multikulturalizm və dini dəyərlər; Azərbaycan dilinin lüğət tərkibinin inkişafı; Azərbaycan və Qafqaz tarixinə dair Şərq yazılı mənbələrinin tədqiqi; Azərbaycan mühacirət ədəbiyyatı; İqtisadi inkişaf modelləri olmuşdur.

Qalib layihələr **AMEA-nın** Fizika, Radiasiya Problemləri, İdarəetmə Sistemləri, İnformasiya Texnologiyaları, Molekulyar Biologiya və Biotexnologiyalar, Fiziologiya, Kataliz və Qeyri-üzvi Kimya, Neft-Kimya Prosesləri, Geologiya və Geofizika, Coğrafiya, İqtisadiyyat, Zoologiya, Botanika, Genetik Ehtiyatlar, Şərqsünaslıq, Dilçilik, Ədəbiyyat, Elm Tarixi, Folklor, Arxeologiya və Etnoqrafiya, Əlyazmalar, AMEA Naxçıvan Bölməsinin Dil və Ədəbiyyat, Bioresurslar və Tarix, Etnoqrafiya və Arxeologiya institutlarında, AMEA Yüksək Texnologiyalar Parkında, AMEA Gəncə Bölməsində, Mərkəzi Elmi Kitabxanada, Şamaxı Astrofizika Rəsədxanasında, Təcrübə-Sənaye Zavodunda, həmçinin **ali təhsil müəssisələri** olan Milli Aviasiya Akademiyasında, Bakı Dövlət Universitetində, Azərbaycan Tibb Universitetində, Azərbaycan Dövlət Neft və Sənaye Universitetində, bu universitetin "Neftin, Qazın Geotexnoloji Problemləri və Kimya" Elmi-Tədqiqat İnstitutunda, Xəzər Universitetində, Azərbaycan Texniki Universitetində, AR Səhiyyə Nazirliyinin Milli Onkologiya Mərkəzində və Elmi-Tədqiqat Ağciyər Xəstəlikləri İnstitutunda yerinə yetirilmiş və ya yetirilməkdədir.

Multidissiplinar xarakterli layihələrin reallaşdırılmasında adıçəkilən qurumların əməkdaşları ilə yanaşı, AMEA Riyaziyyat və Mexanika, Neft və Qaz, Mikrobiologiya, Torpaqsünaslıq və Aqrokimya, Fəlsəfə, Tarix institutlarının, Respublika Seysmoloji Xidmət Mərkəzinin, AMEA RH İnnovasiya şöbəsinin, Şəki Regional Elmi Mərkəzinin, AMEA Naxçıvan Bölməsinin Əlyazmalar Fondunun, həmçinin AR Prezidenti yanında Strateji Araşdırmalar Mərkəzinin, AR Ekologiya və Təbii Sərvətlər Nazirliyinin, AR Alternativ və Bərpa Olunan Enerji Mənbələri üzrə Dövlət Agentliyinin, AR Kənd Təsərrüfatı Nazirliyinin Elmi-Tədqiqat Əkinçilik İnstitutunun, Lomonosov adına Moskva Dövlət Universitetinin Bakı filialının, Azərbaycan Mühəndislik Akademiyasının, Bakı Ali Neft Məktəbinin, BDU Tətbiqi Riyaziyyat Elmi-Tədqiqat İnstitutunun, AR Səhiyyə Nazirliyinin Həkimləri Təkmilləşdirmə

İnstitutunun, Azərbaycan Dövlət İqtisad Universitetinin, Azərbaycan Dövlət Aqrar Universitetinin, Naxçıvan Müəllimlər İnstitutunun, Naxçıvan Dövlət Universitetinin, Naxçıvanşünaslıq Mərkəzinin alim və mütəxəssisləri də iştirak edirlər.

Azərbaycan Neft Mühəndisləri Cəmiyyətinin, "Azərkosmos" ASC, AR Meliorasiya və Su Təsərrüfatı ASC-nin Azərbaycan hidrotexnika və meliorasiya elm-istehsalat birliyinin, AR RYTN "Milli Nüvə Tədqiqatları Mərkəzi" QSC, Azərbaycan Banklar Assosiasiyasının, "Azərsu" ASC-nin, "Oil Supply" LLC-nin əməkdaşları da layihələrdə təmsil olunmuşdur.

Fizika-riyaziyyat və texnika elmləri üzrə 16, kimya elmləri üzrə 10, Yer haqqında elmlər üzrə 7, biologiya, tibb və aqrar elmləri üzrə 11 və humanitar və ictimai elmlər üzrə 12 layihə qalib olmuşdur. Layihələrin icra müddəti 12 aydan 36 ayadəkdir və bu müddət əhəmiyyətli və tətbiqi xarakterli nəticələrin alınmasına imkan verir.

2014-cü ildə elan edilmiş və icra müddəti 2015-2018-ci illər olan 1-ci kompleks elmi-tədqiqat proqramları üzrə böyük maliyyə həcmli əsas qrant müsabiqəsinin əksər layihələri uğurla tamamlanmış, 3 qalib layihəsi üzrə isə araşdırmalar 2021-ci ildə də davam etdirilmişdir. **Bu 3 layihə 2021-ci ildə tamamlandı.**

Elmin İnkişafı Fondu gələcəkdə də kompleks elmi-tədqiqat proqramları üzrə böyük maliyyə həcmli və bir neçə il icra müddəti olan qrant layihələrini dəstəkləyəcəkdir.

Yerinə yetirilmiş layihələr üzrə alınmış elmi nəticələrin əks olunduğu və dərc olunmuş məqalələr haqqında məlumat Fondun internet portalında yerləşdirilmişdir: <http://sdf.gov.az/az/generic/menu/Detail/127/menu/>. Bu məlumat daim yenilənir.

## **- 2 + -ci Azərbaycan-Belarus birgə beynəlxalq qrant müsabiqəsi;**

Elmin İnkişafı Fondu müxtəlif ölkələrdə fəaliyyət göstərən analoji qurumlarla (fondlarla, agentliklərlə, şuralar ilə) beynəlxalq əlaqələrini genişləndirir və birgə qrant müsabiqələri təşkil edərək keçirir.

Elmin İnkişafı Fondu ilə Belarus Milli Elmlər Akademiyası və Belarus Respublika Fundamental Tədqiqatlar Fondu arasında 2012-ci il 28 sentyabr tarixində Minsk şəhərində imzalanmış əməkdaşlıq haqqında beynəlxalq Sazişə əsasən 2012-ci il 28 dekabr tarixində 1-ci Azərbaycan-Belarus birgə beynəlxalq qrant müsabiqəsi elan edilmiş, 2013-cü il 6 iyun tarixində nəticələr açıqlanmış və 7 qalib layihə müəyyənləşdirilmişdir. Ötən illər ərzində bu layihələr uğurla yerinə yetirilmişdir.

Elmin İnkişafı Fondu və Belarus Respublika Fundamental Tədqiqatlar Fondu tərəfindən təşkil olunmuş Birgə müsabiqə komissiyasının 2014-cü il 20 oktyabr tarixində Bakı şəhərində keçirilmiş iclasında 1-ci müsabiqənin gedişi müzakirə olunmuşdur. 1-ci müsabiqənin uğurları və əldə edilmiş nəticələr növbəti birgə qrant müsabiqəsinin keçirilməsi üçün zəmin yaratmışdır.

Əməkdaşlığın perspektivləri nəzərə alınmaqla 2015-ci il 28 noyabr tarixində Minsk şəhərində "Azərbaycan Milli Elmlər Akademiyası, Azərbaycan Respublikasının Prezidenti yanında Elmin İnkişafı Fondu ilə Belarus Milli Elmlər Akademiyası, Belarus Respublika Fundamental Tədqiqatlar Fondu arasında əməkdaşlıq haqqında" dördtərəfli beynəlxalq Saziş imzalanmışdır.

2016-cı il 19 may tarixində Minsk şəhərində Belarus Respublika Fundamental Tədqiqatlar Fondunda Birgə müsabiqə komissiyasının iclasında keçirilməsi planlaşdırılan növbəti 2-ci birgə qrant müsabiqəsinin müzakirəsi aparılmış, tərəflər arasında rəsmi Protokol imzalanmışdır.

Yuxarıda qeyd olunan sənədlər nəzərə alınmaqla, Elmin İnkişafı Fondu Azərbaycan və Belarus alimlərindən ibarət müvəqqəti yaradılmış yaradıcı kollektivlərin birgə yerinə yetirilməsi planlaşdırılan və hər dörd tərəf üçün aktual olan elmi istiqamətlər üzrə elmi-tədqiqat layihələrini dəstəkləmək, beynəlxalq elmi əməkdaşlıq fəaliyyətini stimullaşdırmaq və müasir elmi problemlərin həlli üçün əlavə yaradıcılıq imkanı yaratmaq məqsədilə qeyd olunan dördtərəfli Sazişin müddəalarını nəzərə almaqla, cari müsabiqənin razılaşdırılmış

elmi prioritetlərinə uyğun olaraq, 2-ci Azərbaycan-Belarus dördtərəfli birgə beynəlxalq qrant müsabiqəsini 2017-ci il 16 mart tarixində elan etmişdir.

Müsabiqə çərçivəsində fundamental və tətbiqi xarakterli və 100 000 manatadək maliyyə həcmli layihələrin dəstəklənməsi nəzərdə tutulmuşdur.

Müsabiqədə iştirak etmək üçün layihələr 2017-ci il martın 16-dan mayın 15-dək qəbul olunmuşdur. Müsabiqəyə layihələr Elmin İnkişafı Fondunun yaratdığı innovative texnologiya olan "e-QRANT"="Qrant layihələrinin Elektron İdarəolunması Sistemi" vasitəsilə təqdim edilmişdir.

Müsabiqədə AMEA təşkilatlarından, ali təhsil müəssisələrindən, nazirliklərin nəzdindəki elmi-tədqiqat qurumlarından alim və mütəxəssislər fərdi qaydada iştirak etmişlər. Sənədlərin qəbulu üçün nəzərdə tutulmuş müddətdə iddiaçılara kömək və sualların cavablandırılması məqsədilə Elmin İnkişafı Fondunda məsləhət seminarları keçirilmişdir.

Elmin İnkişafı Fondu müsabiqəyə təqdim olunmuş layihələrin elmi ekspertizası işini təşkil etmişdir. Elmin İnkişafı Fondunun icraçı direksiyası, daimi və müstəqil elmi ekspertlər təqdim olunmuş layihələrin cari müsabiqənin elmi prioritetlərinə uyğunluq dərəcəsini müəyyənləşdirmiş, layihələrin elmi səviyyəsini, onların yerinə yetirilməsi imkanlarını və potensialını, gözlənilən elmi nəticələrini, mümkün tətbiq ehtimalını ekspertiza qaydalarına uyğun olaraq xüsusi sistem üzrə qiymətləndirmiş, həmçinin maliyyələşdirilmənin məqsədəuyğunluğu və həcmi barədə rəylər, arayışlar və tövsiyələr hazırlamışdır.

Nəticələr Elmin İnkişafı Fondu və Belarus Respublika Fundamental Tədqiqatlar Fondunun Birgə Komissiyasında da müzakirə olunmuşdur.

2017-ci il 26 dekabr tarixində 2-ci Azərbaycan-Belarus müsabiqəsinin nəticələri təsdiq olunmuşdur.

2-ci Azərbaycan-Belarus dördtərəfli birgə beynəlxalq qrant müsabiqəsi üzrə ümumi maliyyələşdirilmə həcmi 1 milyon manat olmaqla 15 qalib layihə müəyyənləşdirilmişdir. Uğur dərəcəsi (daxil olan və qalib olan layihələrin sayı üzrə) kifayət qədər yüksək (55%) olmuşdur.

Multidissiplinar və tətbiqi xarakterli tədqiqatlara, müxtəlif akademik və təhsil qurumlarından, sahə elmi-tədqiqat institutlarından olan alim və mütəxəssislər tərəfindən yerinə yetirilməsi planlaşdırılan elmi-tədqiqat mövzuları üzrə təqdim olunmuş layihələrə elmi ekspertizanın nəticələri əsasında seçim zamanı üstünlük verilmişdir.

Müsabiqə üzrə qalib layihələr AMEA-nın Fizika, Polimer Materialları, Aşqarlar Kimyası, Kataliz və Qeyri-Üzvi Kimya, Botanika, Fiziologiya, Mikrobiologiya, İqtisadiyyat və Tarix institutlarında, M.V.Lomonosov adına Moskva Dövlət Universitetinin Bakı Filialı, Azərbaycan Dövlət Neft və Sənaye Universiteti, Bakı Dövlət Universiteti, Azərbaycan Texniki Universiteti, Azərbaycan Dövlət Bədən Tərbiyəsi və İdman Akademiyası, Azərbaycan Tibb Universiteti və Azərbaycan Dövlət İqtisad Universitetində, həmçinin Azərbaycan Dövlət Neft Şirkətində yerinə yetiriləcəkdir. Qalib layihələrin hamısı fundamental-tətbiqi xarakterlidir.

Fizika-riyaziyyat və texnika elmləri üzrə 7 layihə, Kimya elmləri üzrə 2 layihə, Biologiya, tibb və aqrar elmləri üzrə 3 layihə, Humanitar və ictimai elmlər üzrə isə 3 layihə qalib olmuşdur. Qalib layihə rəhbərlərindən 6-sı qadındır.

Qalib layihələr 2018-ci ildən başlayaraq maliyyələşdirilmişdir. **Bu layihələr 2021-ci ildə tamamlandı.**

#### **- 1-ci Azərbaycan-Rusiya birgə beynəlxalq qrant müsabiqəsi;**

Fond Rusiya Federasiyasının paytaxtı Moskva şəhərində Elmin İnkişafı Fondu, Federal dövlət büdcə təşkilatı "Rusiya Fundamental Tədqiqatlar Fondu" və AMEA arasında imzalanmış əməkdaşlıq haqqında üçtərəfli beynəlxalq Sazişin müddəalarını və keçirilməsi planlaşdırılan ilk birgə qrant müsabiqəsi üzrə imzalanmış rəsmi Protokolu

nəzərə almaqla 1-ci Azərbaycan-Rusiya birgə beynəlxalq qrant müsabiqəsini 2016-cı il mayın 17-də elan etmişdir.

Birgə müsabiqə Komissiyasının 2017-ci il 19 yanvar tarixində Moskva şəhərində Rusiya Fundamental Tədqiqatlar Fondunda keçirilmiş iclasında yuxarıda qeyd olunan Sazişə əsasən keçirilməsi planlaşdırılan 1-ci birgə Azərbaycan-Rusiya beynəlxalq qrant müsabiqəsinin ("AzRus-1") şərtləri, prioritetləri, maliyyələşdirilmə həcmi və müddəti, ekspertiza meyarları, iki tərəf üçün maraq kəsb edən bir sıra elmi layihələrin mövzuları, müsabiqə elanı və keçirilməsi qaydaları və s. məsələlər müzakirə olunmuşdur.

1-ci Azərbaycan-Rusiya birgə beynəlxalq qrant müsabiqəsi Azərbaycan və Rusiya alimlərindən ibarət müvəqqəti yaradılmış yaradıcı kollektivlərin birgə yerinə yetirilməsi planlaşdırılan və hər iki tərəf üçün aktual olan elmi istiqamətlər üzrə fundamental-tətbiqi xarakterli elmi-tədqiqat layihələrini dəstəkləmək, beynəlxalq elmi əməkdaşlıq fəaliyyətini stimullaşdırmaq və müasir elmi problemlərin həlli üçün əlavə yaradıcılıq imkanı yaratmaq məqsədilə, tərəflər arasında imzalanmış əməkdaşlıq haqqında Sazişin müddəalarını nəzərə almaqla, cari müsabiqənin razılaşdırılmış elmi prioritetlərinə uyğun olaraq keçirilir.

Müsabiqə çərçivəsində fundamental-tətbiqi xarakterli, icra müddəti 2 il olan və 200 min manatadək maliyyə həcmli layihələr Elmin İnkişafı Fondu tərəfindən dəstəklənəcəkdir.

Müsabiqədə iştirak etmək üçün layihələr 2017-ci il 28 mart – 29 iyun tarixləri arasında qəbul olunmuşdur. Müsabiqəyə layihələr "e-QRANT"- "Qrant layihələrinin Elektron İdarəolunması Sistemi" vasitəsilə təqdim edilmişdir. Qrant iddiaçılarına kömək və sualların cavablandırılması məqsədilə Fondun bir neçə məsləhət seminarı keçirilmişdir. Müsabiqəyə 73 layihə daxil olmuş, 70 layihə elmi ekspertizaya (yerli və xarici müstəqil ekspertlərə) göndərilmişdir. Elmi ekspertiza işi tamamlanmışdır və bu müsabiqənin nəticələrinin Birgə Komissiyanın qərarından sonra, 2018-ci ilin 1-ci rübündə açıqlanmışdır.

Qalib layihələr 2018-ci ildən başlayaraq maliyyələşdirilmişdir. **Bu layihələr 2022-ci ildə tamamlanacaqdır.**

### **Azərbaycan Respublikasının Prezidenti yanında Elmin İnkişafı Fondunun "Elm-Təhsil İntegrasiyası" məqsədli qrant müsabiqəsi.**

Akademik qurumlarla yanaşı, təhsil müəssisələri də Elmin İnkişafı Fondunun qrant müsabiqələrində kifayət qədər fəal iştirak edirlər. 2010-2015-ci illərdə Fond tərəfindən təşkil edilərək keçirilmiş 26 müxtəlif xarakterli müsabiqənin nəticələrinin statistik analizi göstərmişdir ki, 444 qalib qrant layihəsinin 272-nin (ümumi sayın 61.26%-ni, onlara ayrılan maliyyə həcmi isə ümumi maliyyələşdirilmənin 74.45%-ni təşkil edir) rəhbərləri akademik qurumları, 129-nun (ümumi sayın 29.05%-ni, onlara ayrılan maliyyə həcmi isə ümumi maliyyələşdirilmənin 18.75%-ni təşkil edir) rəhbərləri isə 21 təhsil müəssisəsini (18 universitet, 2 təhsil akademiyası və 1 lisey olmaqla) təmsil edirlər. Adıçəkilən 444 layihə üzrə rəhbər və icraçıların ümumi sayınının 65.57%-i (1234 nəfər) akademik, 23.59%-i (444 nəfər) isə ali təhsil qurumlarına aid olmuşdur.

Bu statistik məlumatların analizi əsasında, Fondun 2014-cü ildə elan edilmiş "Universitet qrantı" müsabiqəsinin uğurlarını, həmçinin elmi tədqiqatların qrantlar yolu ilə maliyyələşdirilməsinin və müvəqqəti yaradıcı kollektiv "formul"unun effektivliyini nəzərə alaraq 2016-cı il 28 dekabr tarixində Fond yeni "Elm-Təhsil İntegrasiyası" məqsədli qrant müsabiqəsini Fondun Himayədarlar Şurası, Azərbaycan Respublikasının Təhsil Nazirliyi və AMEA ilə razılaşdırmaqla elan etmişdir.

Müsabiqə 2016-cı il 21 dekabr tarixində keçirilmiş AMEA-nın Ümumi yığıncağı və Təhsil Nazirliyinin Kollegiyasının birgə Elmi sessiyasının Azərbaycanda elmlə təhsilin integrasiyası istiqamətində müəyyənləşdirilmiş məqsədlərinə də müvafiqdir.

Müsabiqə akademik və ali təhsil sistemindəki elmi-tədqiqat müəssisələrinin elmi fəaliyyətini stimullaşdırmaq, modern elmi cihaz, avadanlıq və qurğularla təminatını təkmilləşdirmək, elmin ayrıca götürülmüş sahə və istiqamətlərinin davamlı inkişafını əlavə olaraq dəstəkləmək, kadr hazırlığını təmin etmək məqsədi ilə akademik və ali təhsil qurumlarından olan alimlərin müvəqqəti yaradılmış elmi-yaradıcı kollektivləri tərəfindən təqdim edilmiş fundamental və tətbiqi xarakterli layihələrə müxtəlif maliyyə həcmli qrantlar (icra müddəti 1 il olan hər layihə üçün 100 min manatadək) verilməsi yolu ilə keçirilir.

Bu müsabiqədə iştirak edən və qalib olan layihələrin icrası üzrə müvəqqəti yaradıcı kollektiv formalaşdırılarkən akademik və təhsil qurumlarında olan alimlərin sayında paritet gözləniləcəkdir. Müsabiqədə iştirak etmək üçün layihələr 2017-ci ilin yanvarın 5-dən fevralın 28-dək qəbul olunmuşdur. Sənədlərin qəbulu üçün nəzərdə tutulmuş müddət ərzində qrant iddiaçılarına kömək məqsədilə Fondun bir neçə məsləhət seminarı keçirilmişdir.

Müsabiqəyə 138 layihə daxil olmuş, 134 layihə elmi ekspertizaya (yerli və xarici müstəqil ekspertlərə) göndərilmişdir.

Elmi ekspertiza işi tamamlanmışdır və bu müsabiqənin nəticələrinin 2018-ci ilin 1-ci rübündə açıqlanmışdır.

Qalib layihələr 2018-ci ildən başlayaraq maliyyələşdirilmişdir. **Bu layihələr 2021-ci ildə tamamlandı.**

### **Azərbaycan Respublikasının Prezidenti yanında Elmin İnkişafı Fondunun “Elm-Təhsil-Sənaye” məqsədli qrant müsabiqəsi.**

Elmi tədqiqatların qrantlar yolu ilə maliyyələşdirilməsinin effektivliyi nəzərə alınmaqla, ölkənin akademik qurumları və ali təhsil müəssisələrində aparılan təbiət, dəqiq və texniki elmlər sahəsində dövlət və cəmiyyət üçün əhəmiyyət kəsb edən tətbiqi və innovativ xarakterli əhəmiyyətli elmi araşdırma və tədqiqatların daha da yüksək səviyyədə və koordinasiya olunmuş şəkildə dəstəklənməsinə, elmi fəaliyyətin stimullaşdırılması və alim və tədqiqatçılara əlavə yaradıcılıq imkanı yaradılmasına yönəlmiş layihələrin , bir tətbiqi xarakterli elmi mövzu (problem) ətrafında müvəqqəti yaradılmış və akademik, ali təhsil və digər qurumlardan olan alim və tədqiqatçıların, mütəxəssislərin yaradıcı kollektivlər şəklində qrantlar yolu ilə məqsədli olaraq maliyyələşdirilməsi məqsədi ilə Azərbaycan Respublikasının Prezidenti yanında Elmin İnkişafı Fondu tərəfindən “Elm-Təhsil-Sənaye” məqsədli qrant müsabiqəsi 2020-cı ildə 6 avqust tarixində elan edilmişdir.

Müsabiqədə iştirak etmək üçün qrant “on-line” olaraq, Elmin İnkişafı Fondunun “e-hökumət” prinsiplərinə uyğun yaratdığı və “Asan-imza”-nın inteqrasiya olunduğu “e-QRANT” (Qrant layihələrin elektron idarə olunması sistemi) vasitəsilə 2020-ci il 07 avqust 2020-ci il 18 sentyabr tarixlərində qəbul olunmuşdur.

Bu müddət ərzində Elmin İnkişafı Fondunun icraçı direksiyası qrant iddiaçılarına kömək məqsədilə 4 məsləhət vebinarı təşkil etmiş, telefon və elektron-poçt vasitəsilə olan müraciətlərə cavab vermiş, ortaya çıxan suallara aydınlıq gətirmişdir.

Müsabiqəyə 31 layihə daxil olmuş, 27 layihə elmi ekspertizaya (yerli və xarici müstəqil ekspertlərə) göndərilmişdir və 8 qalib layihə seçilmişdir.

Elmi ekspertiza işi tamamlanmışdır və bu müsabiqənin nəticələrinin 2021-ci ilin 1-ci rübündə açıqlandı.

Qalib layihələr 2021-ci ildən başlayaraq maliyyələşdirilmişdir. **Bu layihələr 2023-cü ildə tamamlanacaqdır.**

### **Azərbaycan Respublikasının Prezidenti yanında Elmin İnkişafı Fondunun “Elm-Təhsil-Sənaye” məqsədli qrant müsabiqəsi.**

Azərbaycan Respublikasında təbiət, dəqiq, texniki, humanitar və ictimai elmlər sahəsində dövlət və cəmiyyət üçün əhəmiyyət kəsb edən fundamental, tətbiqi və axtarış-innovasiya xarakterli kompleks elmi-tədqiqat proqram və layihələrini (bundan sonra - layihələr) dəstəkləmək, aktual və müasir elmi problemlərin həlli ilə məşğul olan alim və tədqiqatçıların, bir elmi mövzu (problem) ətrafında müvəqqəti yaradılmış yaradıcı kollektivlərin, akademik və təhsil sistemlərində fəaliyyət göstərən elmi və digər qurumların (dövlət qurumlarının, qeyri-hökumət təşkilatlarının və s.) elmi fəaliyyətini stimullaşdırmaq və onlara əlavə yaradıcılıq imkanı yaratmaq məqsədilə cari müsabiqə üçün aşağıda göstərilmiş elmi prioritetlərə uyğun olaraq 2020-ci il üçün Elm-tədqiqat layihələri üzrə əsas qrant müsabiqəsi 2020-cı ildə 6 avqust tarixində elan edilmişdir.

Müsabiqədə iştirak etmək üçün qrant “on-line” olaraq, Elmin İnkişafı Fondunun “e-hökumət” prinsiplərinə uyğun yaratdığı və “Asan-imza”-nın inteqrasiya olunduğu “e-QRANT” (Qrant layihələrin elektron idarə olunması sistemi) vasitəsilə 2020-ci il 07 avqust 2020-ci il 18 sentyabr tarixlərində qəbul olunmuşdur.

Bu müddət ərzində Elmin İnkişafı Fondunun icraçı direksiyası qrant iddiaçılarına kömək məqsədilə 4 məsləhət vebinarı təşkil etmiş, telefon və elektron-poçt vasitəsilə olan müraciətlərə cavab vermiş, ortaya çıxan suallara aydınlıq gətirmişdir.

Müsabiqəyə 125 layihə daxil olmuş, layihələrin texniki ekspertizası işi təşkil olunmuş, 116 layihə birgə elmi ekspertizaya buraxılmışdır və 16 qalib layihə seçilmişdir. Ekspertiza işinə Elmin İnkişafı Fondunun daimi ekspertləri və müstəqil elmi ekspertlər cəlb olunmuşdur.

## **“ELMDƏ ZƏFƏR MÜKAFATI-2021” NOMİNASİYA MÜSABİQƏSİ**

Azərbaycan Respublikasının Prezidenti, Ali Baş Komandan cənab İlham Əliyevin rəhbərliyi ilə Azərbaycan xalqı və ordusu misli görünməmiş qəhrəmanlıq və şücaət göstərərək, Ermənistanın işğalçı qüvvələri üzərində qələbə qazandı. İşğal altında olan tarixi torpaqlarımız müzəffər ordumuz tərəfindən azad edildi. Qəhrəman əsgər və zabitlərimizin canları və qanları ilə qazandığı bu uğur Azərbaycanın qüdrətinin ən yüksək nümunəsidir. Şanlı ordumuzun bizə qazandırdığı bu Zəfər tarixin səhifələrinə əbədi həkk olunmaqla yanaşı, dünyaya gücümüzü nümayiş etdirmiş oldu.

Hər il noyabrın 8-də Qarabağın tarixi əhəmiyyəti və işğaldan azad edilməsi, Azərbaycan xalqının iradəsinin və gücünün təntənəsinə çevrilmiş və dövlətimizin daha da inkişafı və nüfuzu baxımından müstəsna əhəmiyyətə malik olan bu Zəfər Günü təntənəli şəkildə qeyd olunacaq.

Bütün dünya ölkələrinin maraqlarını birləşdirən əlamətdar günlərdən biri də 10 noyabr - Dünya Elm Günüdür. Dünya elminə böyük töhfələr bəxş edən dövlətlər sırasında olan Azərbaycan elm, təhsil sahəsində əhəmiyyətli nailiyyətlər qazanıb. Çünki ölkəmizdə dövlət siyasətinin əsas istiqamətlərindən biri elm və təhsil sahəsinə göstərilən qayğının ardıcıl davam etdirilməsi, elmi-texniki potensialın qorunub saxlanmasıdır.

Azərbaycan Respublikasının Prezidenti yanında Elmin İnkişafı Fondu (EIF), Azərbaycan Milli Elmlər Akademiyası (AMEA) və İslam Dünyası Elm, Təhsil və Mədəniyyət Təşkilatı (ICESCO) Vətən Müharibəsi şəhidlərinin xatirəsinin əbədiləşdirilməsi üçün Böyük Zəfər Günü və Dünya Elm Günü ilə əlaqədar “Elmdə Zəfər mükafatı” nominasiyasını təsis etdilər. Mükafat ən yaxşı elmi işə görə ildə bir dəfə veriləcək.

Məqsədimiz beynəlxalq və respublika səviyyəsində elmin rolunu yüksəltmək, eləcə də əldə edilmiş elmi nailiyyətlərimizi dünya ictimaiyyətinin diqqətinə çatdırmaq, beynəlxalq səviyyədə əməkdaşlıq və təcrübə mübadiləsinin aparılmasını təmin etməklə elmi inkişafa nail olmaq, elmin nəticələrinin cəmiyyətin dinc və sabit inkişafına təsirini artırmaqdır.

EIF, AMEA və ICESCO tərəfindən qaliblərə müxtəlif nominasiyalar üzrə diplomlar, sertifikatlar və pul mükafatları, İETİ (Beynəlxalq Mühəndislik və Texnologiya İnstitutu) tərəfindən xüsusi sertifikatlar, müsabiqənin sponsoru “Sinam” MMC şirkəti tərəfindən isə onlara hədiyyələr təqdim ediləcəkdir.

“Elmdə Zəfər mükafatı - 2021” müsabiqəsi üzrə nəticələrin 2021-ci ilin noyabr ayında açıqlanması və qaliblərin xüsusi təqdimat mərasimində mükafatlandırılması nəzərdə tutulur.

Müsabiqədə iştirak etmək üçün müvafiq sənədlər və digər müşayiətedici materiallar 2021-ci il 04 oktyabr tarixindən başlayaraq qəbul olunur.

Müsabiqədə iştirak etmək üçün müvafiq sənədlərin və digər müşayiət edici materialların qəbulu üçün son tarix 2021-ci il 11 oktyabr saat 17:00-dır.

“Elmdə Zəfər mükafatı-2021” müsabiqəsinin keçirilmə prinsipləri, müsabiqədə iştirak etmək üçün tələb olunan formalar, müvafiq sənədlər və digər müşayiətedici materialların verilməsi qaydaları, seminarın tarixi ilə Elmin İnkişafı Fondunun internet səhifəsində (<http://sdf.gov.az>) tanış olmaq olar.

“Elmdə Zəfər mükafatı-2021” müsabiqəsinin qalibləri:



I yerin qalibi:

“Thermal stability and heat flux investigation of neutron-irradiated nanocrystalline silicon carbide (3C-SiC) using DSC spectroscopy” elmi işə görə AMEA Radiasiya Problemləri İnstitutunun əməkdaşı Elçin Hüseynov. (2000 manat)

II yerin qalibi:

“Novel cyclic thiourea derivatives of aminoalcohols at the presence of AlCl<sub>3</sub> catalyst as potent  $\alpha$ -glycosidase and  $\alpha$ -amylase inhibitors: Synthesis, characterization, bioactivity investigation and molecular docking studies” elmi işə görə AMEA Aşqarlar Kimyası İnstitutunun əməkdaşları Əfsun Sucayev, Emin Qəribov, Parham Taslimi, Muhammet Karaman və Mohammad M.Zangeneh. (1500 manat)

II yerin qalibi:

“Do High Oil Prices Obstruct the Transition to Renewable Energy Consumption?” elmi işə görə Bakı Mühəndislik Universitetinin əməkdaşları Şəhriyar Muxtarov, Ceyhun Mikayılov, Suqra Hübətova, Vuqar Muradov. (1500 manat)

III yerin qalibi

“The bonding nature of the chemical interaction between trypsin and chitosan based carriers in immobilization process depend on entrapped method: A review” elmi işə görə SOCAR Neftqazəlmütədqiqatlayihə İnstitutunun əməkdaşı Şamo Tapdıqov. (1000 manat)

III yerin qalibi

“Exact solution of the semiconfined harmonic oscillator model with a position-dependent effective mass” elmi işə görə AMEA Fizika İnstitutunun əməkdaşı Elçin Cəfərov və Joris Van der Jeugt. (1000 manat)

### **Dövlət Proqramlarında iştirak**

Elmin İnkişafı Fondunun Dövlət Proqramlarında iştirakla bağlı kifayət qədər təcrübəsi vardır. Fond əvvəlki illərdə “Azərbaycan Respublikasında 2013-cü ilin “İnformasiya-kommunikasiya Texnologiyaları ili” elan edilməsi ilə bağlı Tədbirlər Planı”na, “Azərbaycan Respublikasında 2014-cü ilin “Sənaye ili” elan edilməsi ilə bağlı Tədbirlər Planı”na, “Azərbaycan gəncliyi 2011-2015-ci illərdə” Dövlət Proqramı”na, “Azərbaycan Respublikasında informasiya cəmiyyətinin inkişafına dair Milli Strategiyanın həyata keçirilməsi üzrə 2016-2020-ci illər üçün Dövlət Proqramı”na uyğun olaraq qrant müsabiqələri təşkil edərək keçirmişdir.

### **“Azərbaycan gəncliyi 2017–2021-ci illərdə” Dövlət Proqramında iştirak**

“Azərbaycan gəncliyi 2017–2021-ci illərdə” Dövlət Proqramı”nın həyata keçirilməsi üzrə Əlaqələndirmə Şurasının qərarına uyğun olaraq, “Azərbaycan gəncliyi 2017–2021-ci illərdə” Dövlət Proqramı”nın həyata keçirilməsi üzrə Tədbirlər Planının 5.4.-“Gənclərin yaradıcılıq fəaliyyətinin dəstəklənməsi və asudə vaxtının təşkili” bölməsinin 5.4.1-bəndində, 5.5.-“Tələbələrin elmi, mədəni və ictimai fəaliyyətinin dəstəklənməsi” bölməsinin 5.5.2.-bəndində, 5.10.-“Gənclərin intellektual fəaliyyətinin dəstəklənməsi və elmə həvəsləndirilməsi” bölməsinin 5.10.1.-5.10.8.-bəndlərində göstərilən tədbirlərin 2017-2021-ci illəri əhatə edən dövrdə həyata keçirilməsinə dair tədbirlər planının icrasında Elmin İnkişafı Fondunun iştirakı ilə bağlı daxili tədbirlər planı hazırlanmışdır:

Sıra №-si	Tədbirin adı	Digər həm-icraçı qurumlar	İcra müddəti(illər üzrə)
1	Tələbələrin elmi-tədqiqat işlərinə həvəsləndirilməsi və yaxından cəlb edilməsi	Təhsil Nazirliyi, AMEA, Gənclər və İdman Nazirliyi	2017-2021
2	Gənclərin intellektual inkişafa və elmi fəaliyyətə həvəsləndirilməsinə yönəlmiş	Gənclər və İdman Nazirliyi, Təhsil Nazirliyi, AMEA, Azərbaycan	mütəmadi olaraq

	layihələrin dəstəklənməsi	Respublikasının Prezidenti yanında Gənclər Fondu	
3	Gənc alim və mütəxəssislərin iştirak etdiyi layihələrə qrantların verilməsi üzrə müsabiqələrin təşkili		2017-2021

5	Gənc alimlərin təcrübə mübadiləsi üçün şəraitin yaradılması, yerli və beynəlxalq elmi-praktiki konfrans, forum, festival, seminar və digər tədbirlərin keçirilməsi	AMEA, Gənclər və İdman Nazirliyi, Təhsil Nazirliyi	2017-2021
6	Gənc istedadların üzə çıxarılması və dəstəklənməsi məqsədi ilə layihələrin həyata keçirilməsi	Gənclər və İdman Nazirliyi, Təhsil Nazirliyi, AMEA	hər il
7	İstedadlı şagird və tələbələrin, gənc alimlərin ölkə üçün prioritet olan beynəlxalq olimpiada, konfrans, forum, simpozium, seminar və məşğələlərdə iştirakının dəstəklənməsi	AMEA, Təhsil Nazirliyi, Gənclər və İdman Nazirliyi	mütəmadi olaraq
8	Gənclərin elm, texnika və innovasiyalar sahəsinə marağını artırmaq məqsədi ilə televiziya proqramlarının hazırlanması	Gənclər və İdman Nazirliyi, Təhsil Nazirliyi, AMEA	2017-2021

Gənc alim və mütəxəssislərin iştirak etdiyi layihələrə qrantların verilməsi üzrə müsabiqələrin təşkili, gənclərin intellektual inkişafa və elmi fəaliyyətə həvəsləndirilməsinə yönəlmiş layihələrin dəstəklənməsi üzrə konkret addımlar atılmışdır.

Elmin İnkişafı Fondu mütəmadi olaraq 35 yaşadək olan gənc alim və mütəxəssislər üçün qrant müsabiqələrini təşkil edərək keçirmişdir və bu ənənə müxtəlif formatlarda bu gün də davam etdirilməkdədir.

### **Beynəlxalq əlaqələr**

#### **Beynəlxalq əlaqələr, görüşlər və tədbirlərdə iştirak**

**Azərbaycan Respublikasının Prezidenti yanında Elmin İnkişafı Fondunda süni intellekt (Artificial intelligence powering 5G\_6G Road) üzrə onlayn görüş baş tutdu.**

Spiker Muthanna Ammar Saleh Ali Simsiz 5G Şəbəkələrinin Modelləşdirilməsi Elmi Mərkəzinin direktoru vəzifəsində çalışır (ətraflı məlumatı <https://www.sut.ru/bonchnews/graduate/09-08-2021-ammam-muthanna-chuvstvuu-sebya-svoim> ünvanında tapa bilərsiniz).

Onlayn görüşdə, spiker Muthanna Ammar Saleh Ali iştirakçılara təhsilinin, tibbinin keyfiyyətini dəyişdirəcək və iqtisadiyyatın demək olar ki, bütün sahələrində əmək məhsuldarlığını kökündən artıracaq yeni imkanlar haqqında danışdı. Professorun sözlərinə görə, süni intellekt müəyyən vəzifələri yerinə yetirmək üçün insan davranışını təqlid edə bilən və alınan məlumatlardan istifadə edərək tədricən öyrənə bilən bir sistem və ya maşındır.

Süni intellekt bir format və ya funksiya deyil, bir prosesdir və məlumatları düşünmək və analiz etmək qabiliyyətidir. Bir çox insanlar "süni intellekt" sözündən dünyanı ələ alan ağıllı robotların olduğunu düşünsələr də, əslində süni intellekt insanları əvəz etməyi nəzərdə tutmur. Məqsəd insan qabiliyyət və imkanlarının sərhədlərini genişləndirməkdir. Buna görə də bu texnologiya qiymətli bir iş mənbəyidir.

### **Azərbaycan Milli Elmlər Akademiyasının İdarəetmə Sistemləri İnstitutunda üçtərəfli görüş keçirilmişdir**

5 sentyabr 2021-ci il tarixində Azərbaycan Respublikasının Prezidenti yanında Elmin İnkişafı Fondu (SDF), AMEA İdarəetmə Sistemləri İnstitutu (İSİ) və İslam Dünyası Təhsil, Elm və Mədəniyyət Təşkilatı (ICESCO) arasında Azərbaycan Respublikası Mədəniyyət Nazirliyinin dəstəyi ilə üçtərəfli görüş keçirilmişdir. Görüşdə Elmin İnkişafı Fondunun rəhbərliyi, İdarəetmə Sistemləri İnstitutunun və ICESCO-nun nümayəndələri iştirak ediblər.

İSİ-nin baş direktoru, akademik Əli Abbasov Azərbaycan Respublikasının Birinci vitse-prezidenti, UNESCO və ICESCO-nun xoşməramlı səfiri Mehriban xanım Əliyevanın elmin inkişafına, gənc kadr potensialının artırılmasına, müxtəlif sahələrdə beynəlxalq əməkdaşlıqların qurulmasına mühüm töhfələr verdiyini qeyd edərək İslam ölkələri ilə əməkdaşlığın önəmini vurğuladı.

ICESCO-nun Elm və Texnologiyalar üzrə müşaviri Dr.Məhəmməd Şərif ICESCO-nun elm və təhsil sahəsində aparılan siyasətin istiqamətlərini, birgə əməkdaşlıq proqramları, elm və texnologiya sahəsində treninqlər, Azərbaycanın qabaqcıl ali təhsil müəssisələri ilə müştərək layihələr, müasir təhsil imkanlarından yararlanmaq üçün təqaüd proqramları və İSİ ilə gələcək əməkdaşlıq imkanları haqqında danışdı, institutda qonaq olmaqdan məmnunluğunu bildirərək texnologiya, elm, təhsil və mədəniyyət sahələrində əməkdaşlığın inkişaf etdiriləcəyinə əminliyini ifadə edib.

Daha sonra Azərbaycan Respublikasının Prezidenti yanında Elmin İnkişafı Fondunun icraçı direktoru Mehriban İmanova Fondun fəaliyyətinin əsas istiqamətləri, qrant layihələri, həmçinin xarici ölkələrin də elm və təhsil müəssisələrinin iştirak etdiyi layihələrdən və əldə olunan nəticələr barədə məlumat verdi. Sonra icraçı direktor beynəlxalq əməkdaşlıq çərçivəsində üzv ölkələrlə birgə layihələrin həyata keçirilməsi üçün ICESCO ilə müvafiq əməkdaşlıq sazişinin müzakirə olunmasını təklif etdi.

Sonda akademik Əli Abbasov İdarəetmə Sistemləri İnstitutu, ICESCO, Elmin İnkişafı Fondu və "SİNAM" şirkəti tərəfindən birgə maliyyələşdirilə bilən elmi-tədqiqat layihələrinin hazırlanmasını, tələb olunan uyğun institut və müəssisələrdə müzakirə olunmasını və müvafiq qərarların qəbul edilməsini təklif etdi.

### **Ölkədaxili tədbirlərdə iştirak**

Elmin İnkişafı Fondu 2020-ci ildə AMEA, Təhsil Nazirliyi, Müəllif Hüquqları Agentliyi, Gənclər və İdman Nazirliyi, Səhiyyə Nazirliyi, Nəqliyyat, Rabitə və Yüksək Texnologiyalar

Nazirliyi, Gənclər Fondu, Kütləvi İnformasiya Vasitələrinin İnkişafına Dövlət Dəstəyi Fondu, ADA Universiteti, Bakı Dövlət Universiteti, Dövlət Neft və Sənaye Universiteti, Dövlət İdarəçilik Akademiyası, Azərbaycan Dövlət İqtisad Universiteti və digər qurumlarla səmərəli əməkdaşlıq etmişdir.

## **Elmin İnkişafı Fondunun məsləhət seminarları**

Elmin İnkişafı Fondu 2020-ci ildə də grant iddiaçılarına kömək göstərilməsi məqsədi ilə alim və mütəxəssislərlə onlayn məsləhət seminarları keçirmişdir.

Seminarların keçirilməsində məqsəd grant iddiaçılarına müsabiqəyə təqdim olunacaq layihələrin tərtibatı, həmçinin “e-QRANT” sistemindən və “ASAN-İmza”dan istifadə üzrə məsləhətlərin verilməsi, ortaya çıxan sualların cavablandırılmasıdır.

Əvvəlki müsabiqələr üzrə toplanmış təcrübə göstərir ki, bu cür seminarlarda grant iddiaçılarının iştirakı kifayət qədər effektiv olur və layihənin tərtibatına müsbət təsir göstərir.

### **Xüsusi tədbirlər**

2020-ci il ərzində bir sıra xatirə və anım günləri Elmin İnkişafı Fondunun icraçı direksiyasında qeyd edilmiş, digər qurumların tədbirlərində Fond onlayn təmsil olunmuşdur.

### **2020-ci ildə Azərbaycan Respublikasının Prezidenti yanında Elmin İnkişafı Fondu tərəfində bir sıra yeni müsabiqələrin keçirilməsi haqqında elan verilmişdir.**

#### **Elmi-tədqiqat layihələri üzrə əsas grant müsabiqəsi elan olunub**

Azərbaycan Respublikasının Prezidenti yanında Elmin İnkişafı Fondu tərəfindən Elmi-tədqiqat layihələri üzrə əsas grant müsabiqəsi elan olunub.

Müsabiqə akademik və ali təhsil sistemindəki elmi müəssisə və təşkilatların, institut və laboratoriyaların, bölmə və mərkəzlərin, sahə elmi-tədqiqat institutlarının və digər uyğun strukturların elmi fəaliyyətini stimullaşdırmaq, modern elmi cihaz, avadanlıq və qurğularla təminatını qismən təkmilləşdirmək, elmin ayrıca götürülmüş sahə və istiqamətlərinin davamlı inkişafını dəstəkləmək, əhəmiyyətli elmi nəticələr alınmasına şərait yaratmaq və kadr hazırlığını təmin etmək üçün adıçəkilən qurumlardan olan alim və tədqiqatçıların müvəqqəti yaradılmış elmi-yaradıcı kollektivləri tərəfindən təqdim edilmiş müxtəlif xarakterli layihələrin qrantlar verilməsi yolu ilə maliyyələşdirilməsi məqsədi ilə keçirilir. Müsabiqə təbiət, dəqiq, texniki, humanitar və ictimai elmlər sahələrində multidissiplinar və beynəlxalq araşdırmaların dəstəklənməsinə, qısa müddət ərzində rəqabət apara biləcək elmi nəticələrin alınmasına əlavə şərait yaradacaqdır. Layihələrdə maliyyə (stimullaşdırıcı əmək haqqı) və maddi-texniki təminat (cihazlar, qurğular, avadanlıqlar, məmulatlar və s.) nəzərdə tutulur.

Müsabiqə üzrə iştirakçıların qeydiyyatı və layihə təkliflərinin qəbulu 10 avqust 2020-ci il tarixdən etibarən, elektron qaydada “e-QRANT” - “Qrant layihələrinin Elektron İdarəolunması Sistemi” rəsmi internet səhifəsində (<http://e-grant.sdf.gov.az/>) 11 sentyabr 2020-ci il saat 17:00-dək həyata keçiriləcəkdir. Bu sistem elektron-hökumət prinsipləri əsasında qurulub və “ASAN-İmza”dan istifadəni də nəzərdə tutur. “Asan-imza”-nı həm layihə rəhbəri, həm də layihədə iştirakı nəzərdə tutulmuş bütün iştirakçılar əldə etməli, bu şəxslərin hamısı qeydiyyatdan keçməli və “virtual şəxsi kabinet”lərini formalaşdırmalıdırlar.

Layihələrin qəbulu üçün nəzərdə tutulmuş müddət ərzində grant iddiaçılarının kömək və sualların cavablandırılması məqsədilə onlayn məsləhət seminarlarının keçirilməsi nəzərdə tutulub. Bu barədə əlavə məlumat Fondun internet səhifəsində (<http://sdf.gov.az/az>) dərc olunacaq. Müsabiqəyə təqdim olunduğu gündən etibarən,

layihələrə baxılacaq və nəticələri barədə müsabiqə iştirakçlarına elektron qaydada məlumat veriləcəkdir.

### **“Elm-Təhsil-Sənaye” məqsədli qrant müsabiqəsi elan olunub**

Azərbaycan Respublikasının Prezidenti yanında Elmin İnkişafı Fondu tərəfindən “Elm-Təhsil-Sənaye” məqsədli qrant müsabiqəsi elan olunub.

Müsabiqə akademik və ali təhsil sistemindəki və digər qurumlardakı elmi-tədqiqat müəssisələrinin, institut və laboratoriyalarının, bölmə və mərkəzlərinin və sair uyğun strukturların tətbiqi xarakterli elmi tədqiqatlar üzrə fəaliyyətini stimullaşdırmaq, modern elmi cihaz, avadanlıq və qurğularla təminatını qismən təkmilləşdirmək, təbiət və texnika elmləri üzrə sahə və istiqamətlərin davamlı inkişafını əlavə olaraq dəstəkləmək, kadr hazırlığını təmin etmək məqsədi ilə akademik və ali təhsil müəssisələri və digər qurumlarından olan alim və tədqiqatçıların müvəqqəti yaradılmış elmi-yaradıcı kollektivləri tərəfindən təqdim edilmiş və sənayedə tətbiq oluna biləcək xarakterli layihələrin qrantlar verilməsi yolu ilə maliyyələşdirilməsi məqsədi ilə keçirilir.

Bu tip layihələrin qrantlar yolu ilə maliyyələşdirilməsində mühüm məqsəd müxtəlif elm sahələrində yerinə yetirilən elmi-tədqiqat işlərinin (xüsusi olaraq, multidissiplinar araşdırmaların) dəstəklənməsi, qısa müddət ərzində rəqabət apara biləcək və sənayedə tətbiqini tapa biləcək nəticələrin alınmasına əlavə şərait yaradılmasıdır. Layihələrdə maliyyə (stimullaşdırıcı əmək haqqı) və maddi-texniki təminat (cihazlar, qurğular və avadanlıqlar) da nəzərdə tutulur.

Müsabiqə üzrə iştirakçıların qeydiyyatı və layihə təkliflərinin qəbulu 10 avqust 2020-ci il tarixdən etibarən, elektron qaydada “e-QRANT” - “Qrant layihələrinin Elektron İdarəolunması Sistemi” rəsmi internet səhifəsində (<http://e-grant.sdf.gov.az/>) 11 sentyabr 2020-ci il saat 17:00-dək həyata keçiriləcəkdir. Bu sistem elektron-hökumət prinsipləri əsasında qurulub və “ASAN-İmza”dan istifadəni də nəzərdə tutur. “Asan-imza”nı həm layihə rəhbəri, həm də layihədə iştirakı nəzərdə tutulmuş bütün iştirakçılar əldə etməli, bu şəxslərin hamısı qeydiyyatdan keçməli və “virtual şəxsi kabinet”lərini formalaşdırmalıdırlar.

Layihələrin qəbulu üçün nəzərdə tutulmuş müddət ərzində qrant iddiaçılarına kömək və sualların cavablandırılması məqsədilə onlayn məsləhət seminarlarının keçirilməsi nəzərdə tutulub. Bu barədə əlavə məlumat Fondun internet səhifəsində (<http://sdf.gov.az/az>) dərc olunacaq. Müsabiqəyə təqdim olunduğu gündən etibarən, layihələrə baxılacaq və nəticələri barədə müsabiqə iştirakçlarına elektron qaydada məlumat veriləcəkdir.

### **Gənc Alim və Tədqiqatçıların 5-ci qrant müsabiqəsi elan olunub**

Azərbaycan Respublikasının Prezidenti yanında Elmin İnkişafı Fondu tərəfindən Gənc Alim və Tədqiqatçıların 5-ci qrant müsabiqəsi elan olunub.

Müsabiqə təbiət, dəqiq, texniki, humanitar və ictimai elmlər sahəsində dövlət və cəmiyyət üçün əhəmiyyət kəsb edən fundamental, tətbiqi və innovasiya xarakterli elmi-tədqiqat proqram və layihələrini və digər elmi tədbirləri dəstəkləmək, aktual və müasir elmi problemlərin həlli ilə məşğul olan gənc alim və tədqiqatçıların, bir elmi mövzunun (problemin müəyyən hissəsinin) tədqiqi məqsədi ilə gənc alimlər və tədqiqatçılar tərəfindən yaradılmış müvəqqəti yaradıcı kollektivlərin, akademik və təhsil sistemlərində fəaliyyət göstərən, elmi tədqiqatlarla əlaqəli digər qurumlarda (nazirliklərin nəzdindəki elmi-tədqiqat institutları, dövlət qurumları və s.) çalışan gənc alim və tədqiqatçıların elmi fəaliyyətini stimullaşdırmaq və onlara əlavə yaradıcılıq imkanı yaratmaq məqsədi ilə keçirilir.

Müsabiqə üzrə iştirakçıların qeydiyyatı və layihə təkliflərinin qəbulu 10 avqust 2020-ci il tarixdən etibarən, elektron qaydada “e-QRANT” - “Qrant layihələrinin Elektron İdarəolunması Sistemi” rəsmi internet səhifəsində (<http://e-grant.sdf.gov.az/>) 11 sentyabr 2020-ci il saat 17:00-dək həyata keçiriləcəkdir. Bu sistem elektron-hökumət prinsipləri əsasında qurulub və “ASAN-İmza”dan istifadəni də nəzərdə tutur. “Asan-imza”nı həm layihə rəhbəri, həm də layihədə iştirakı nəzərdə tutulmuş bütün iştirakçılar əldə etməli, bu şəxslərin hamısı qeydiyyatdan keçməli və “virtual şəxsi kabinet”lərini formalaşdırmalıdırlar.

Layihələrin qəbulu üçün nəzərdə tutulmuş müddət ərzində qrant iddiaçılarına kömək və sualların cavablandırılması məqsədilə onlayn məsləhət seminarlarının keçirilməsi nəzərdə tutulub. Bu barədə əlavə məlumat Fondun internet sahifəsində (<http://sdf.gov.az/az>) dərc olunacaq. Müsabiqəyə təqdim olunduğu gündən etibarən, layihələrə baxılacaq və nəticələri barədə müsabiqə iştirakçılarında elektron qaydada məlumat veriləcəkdir.

## **“Türk Dünyası Araşdırmaları”** **beynəlxalq qrant müsabiqəsinin** **nəticələri haqqında**

Elmin İnkişafı Fondu Azərbaycan-Türkiyə (“AzTürk-1”) birgə beynəlxalq qrant müsabiqəsinin keçirilməsi haqqında qərarını 2018-ci il 21 oktyabr tarixində internet sahifəsində və kütləvi informasiya vasitələrində elan etmişdir. Qrant layihələri 2018-ci il 21 oktyabr – 2019-cu il 29 mart tarixləri arasında müsabiqəyə daxil olmuşdur. Bu müddət ərzində Elmin İnkişafı Fondunun icraçı direksiyası qrant iddiaçılarına kömək məqsədilə bir neçə məsləhət seminarı təşkil etmiş, telefon və elektron-poçt vasitəsilə olan müraciətlərə cavab vermiş, ortaya çıxan suallara aydınlıq gətirmişdir.

Yuxarıda göstərilən müddət ərzində müsabiqəyə Azərbaycan tərəfindən 9 müştərək layihə daxil olmuşdur. Layihələr müsabiqəyə Elmin İnkişafı Fondunun yaratdığı innovativ texnologiya olan “e-QRANT” - “Qrant layihələrinin Elektron İdarəolunması Sistemi” vasitəsilə təqdim edilmişdir.

Layihələrin texniki ekspertizası işi təşkil olunmuş, müsabiqə qaydaları və tələblərinə cavab verməyən 1 layihə texniki ekspertiza mərhələsindən keçməmiş, 8 layihə isə elmi ekspertiza mərhələsinə buraxılmışdır. Elmi ekspertiza işinə Elmin İnkişafı Fondunun daimi ekspertləri və müstəqil elmi ekspertlər cəlb olunmuşlar. Eyni zamanda, Türkiyə Bilimsel ve Teknolojik Araştırma Kurumu – TÜBİTAKa daxil olmuş layihələrin ekspertizası işi həyata keçirilmişdir.

Elmin İnkişafı Fondunun icraçı direksiyası, daimi və müstəqil elmi ekspertlər təqdim olunmuş layihələrin cari müsabiqənin elmi prioritetlərinə uyğunluq dərəcəsini müəyyənləşdirmiş, layihələrin elmi səviyyəsini, onların yerinə yetirilməsi imkanlarını və potensialını, gözlənilən elmi nəticələrini, mümkün tətbiq ehtimalını ekspertiza qaydalarına uyğun olaraq xüsusi sistem üzrə qiymətləndirmiş, həmçinin maliyyələşdirilmənin məqsədəuyğunluğu və həcmi barədə Elmin İnkişafı Fondunun Himayədarlar Şurası üçün rəylər və arayışlar hazırlamışdır.

Elmin İnkişafı Fondunun icraçı direksiyasının, daimi və müstəqil elmi ekspertlərin hər bir layihə üzrə hazırladığı və statistik məlumatların daxil olduğu yekun sənədlər toplusuna Elmin İnkişafı Fondunun Himayədarlar Şurası tərəfindən baxılmış, ekspertiza qaydalarına uyğun olaraq layihələrin yekun toplanmış ballara görə sıralanmış siyahısı və maliyyələşdirilmə həcmi barədə tövsiyələr müzakirə olunmuş və yekun qərar qəbul edilmişdir.

Azərbaycan-Türkiyə (“AzTürk-1”) birgə beynəlxalq qrant müsabiqəsi çərçivəsində tərəflər arasında razılaşdırılmaqla 2 fundamental-tətbiqi xarakterli qalib layihə müəyyənləşdirilmiş və Elmin İnkişafı Fondunun müvafiq Qərarı ilə təsdiq olunmuşdur.

Cari müsabiqə üzrə Azərbaycan tərəfi üçün ümumi maliyyələşdirilmə həcmi 290000 min manat olmuşdur.

Bu elan verildikdən sonra müəyyənləşdirilmiş müddət ərzində Elmin İnkişafı

Fondunun icraçı direksiyası ilə qalib layihənin rəhbəri arasında layihənin yerinə yetirilməsi barədə lazımı sənədlər toplusu hazırlanmaqla müvafiq müqavilə bağlanılacaq, qanunvericiliyə uyğun olaraq Azərbaycan Respublikası Ədliyyə Nazirliyində qeydiyyatdan keçiriləcək və maliyyələşdirilmə həyata keçiriləcəkdir.